

మీరు గెలుస్తారు!

శ్రీ తుమ్మల వెంకటరామయ్య

త్రూర్పు తెల్లవారలేదు. ఇంకా మసకమసకగానేవుంది. మల్లారెడ్డి గూడెం పైకి పోలీసు - సిపాయి మూకలు వచ్చి పడ్డారు. ఊళ్ళో అడుగు పెట్టి పెట్టకముందే ప్రజల డబ్బంపడ్డారు. ఊరుఊరంతా కదిలింది. కాస్త చేతిలో సత్తువవున్న ప్రతివారూ ఆడా మగా అనే భేదంలేకుండా - ముందుకురికారు. హోరా హోరి యుద్ధం జరుగుతోంది. ప్రాణాలగచేతిలో పెట్టుకొని ముసలివాళ్ళుమాత్రం ఇంట్లో కూచున్నారు.

ఛాం! ఛాం! అని తుపాకీ కాల్పుల ధ్వనులు!

లూటీలు - మానభంగాలు!!

ఏడ్పులు - పెడబొబ్బలు - హాహారవాలు!!!

ఈ సందడిలో రంగమ్మ గొడవ ఎవరికి కావాలి? ఆవిడ కూతురుకు

రోగ మొస్తేనే, నొప్పి వస్తేనే? ఎవరికి పట్టింది?

టక్! టక్! టక్!

పోలీసుల బూట్ల చప్పుడు వినవస్తోంది. గాభరాగా రంగమ్మ కూతురి ముంచువద్దకు వరిగెత్తింది.

టక్! టక్! టక్!

ఈసారి అడుగులు ఎవరిపేదలపడుతున్నాయి. పోలీసులు తన ఇంటిని సమీపిస్తున్నారు.

ఈలలు - కేకలు

“పక్కడో! పక్కడో!!”

గడగడ వణుకుతున్న కూతురు ఇక వణకడం మానేసింది. రంగమ్మ కూతురు ప్రక్కనే చేరింది. తల

పైకి ముసుగు వేసింది. గొల్లున ఏడ్వటం ప్రారంభించింది.

పోలీసులు వచ్చి పడనే పడ్డారు ఇంట్లో.

“అమ్మయ్య! తురా! కూతురో

కూతురా!!” రంగమ్మ గోల పెడు తోంది.

“ ఏయ్ బూజీ! ఎ వ డె నా బద్మాష్ ఇటు వచ్చాడా? ” గద్ద రించా డొక పోలీసు.

“ నన్నేంచేసి పోయావె కూతు రా! నాకు దిక్కెవ్వరే కూతురా! నాకీమాయ దారి చె ర లే ం టి కూతురా! ” రంగమ్మ శోకాలు హెచ్చాయి.

“ ఏయ్! బూజీ! నిన్నే. ఎవ డెనా చచ్చాడా ఇక్కడికి ” లాఠీ నేలకేసి బాదాడు మరో పోలీసు.

“ నాకు తెలియదు నాయనో! నాయనో! న న్నే నా ఎ తు కు పోలేమ దేవుడో! దేవుడా! నీకూతు రే మెం దం టే ఏమని చెప్పేది నాయనో! నాయనా ”

రంగమ్మ రాగాలు తీస్తోంది.

పోలీసులు ఇల్లంతా కలియ వెతుకుతున్నారు. ముప్పి ముసలి దానిట్లో లూటీకికూడా ఏం కన్నిం చ లేదు.

“ కొక్కురోకో ” గంపకింద కోడి కూసింది.

రవీమని ఒక్క తన్ను తన్నాడు

గంపను పోలీసాడు.కోడిని చంకలో పెట్టుకొన్నాడు.

“ క న్న బిడ్డను వెంచినట్లు వెంచావు కోడిని తల్లో! తల్లి! నాకు నీపూ దక్కలేదు తల్లో. నీ కోడైనా దక్కలేదే తల్లి ”

రంగమ్మ, కూతురు మొగంపై మొగం పెట్టి ఏడుస్తోంది.

“ కోడి కావాలి - కూతురూ కావాలి రంజీకో ” వెకిలి నవ్వు నవ్వుతున్నారు పోలీసులు.

“ నా కొంప కూల్చిపోయావు కూతురో! నా గుండెలో కుంపటి పెట్టావు కూతురో! ”

రంగమ్మ కూతురుపై భోర పడుకుని ఏడుస్తోంది.

“ ఛాడ్ దోయ్ సైతాన్ కో ” ఆజ్ఞాపించాడు కమాండర్!

వెకిలినవ్వు నవ్వుకుంటూ వెళ్ళి పోతున్నారు పోలీసులు.

రంగమ్మ రాగాలు తీసూనేవుంది. టా! టక్! టక్!

ఆ బూట్ల చప్పుడు క్రమంగా దూరమవుతుంది. ఊళ్ళో వాళ్ళ ఏడుపులు, పె డ బొ బ్బ ల లో క్రమంగా ఆశబ్దం లీనమైపోయింది.

* * *

పూర్తి తెల్లవారింది.

రాజారెడ్డికి బాగా స్మృతి వచ్చింది. తనకి లీలగా ఒక్కొక్కటి జ్ఞాపకం వస్తున్నాయి. ప్రజలకి పోలీసు - సిపాయిల మూకలకూ హోరా హోరీ యుద్ధం జరిగింది. కొదమసిగాల్లా తన సహచరులు శత్రువులపైకి ఉరికారు. కాని ఏం లాభం! సాయుధులు వాళ్లు. నిరాయుధులు తాము. ఆయుధాలేవుంటే. ...

తుపాకిగుండుదూరి మోచేయి వంక చూచుకొంటున్నాడు రాజారెడ్డి. ఈ దెబ్బే తగలకుంటే ఈచేతి వడిసెలదెబ్బకు... మరెన్ని పిట్టలు రాలేవో... కళ్లుగూసుకొని ఏదో ఆలోచనలో పడ్డాడు.

“నాయనా! ఇవిగో పాలు.”

రాజారెడ్డి కళ్ళు తెరిచాడు. కృతజ్ఞతా పూర్వకంగా ఆమె ముఖంవంక చూస్తూ ఎడంచేస్తో పాలు తీసుకొని తాగుతున్నాడు.

రంగమ్మ ఆకూఅలమూ ఏమేమో తెచ్చి కట్టకడుతోంది. రాజారెడ్డి ప్రక్కనే కూచుంది. ఆమె చూపులన్నీ ఆమె ప్రాణాలన్నీ ఆ కట్టుమీదనే వున్నాయి.

ఎంసుకో రాజారెడ్డిబళ్లు ఒక్కసారి పులకరించింది. ఎప్పుడూ తేని భీతి ఒకసారి ఆవరించింది. గద్దదికతో ‘అమ్మా’ అని అన్నాడు.

“అమ్మా!”

ఆ పిలుపు ఆమె గుండెలోతులను తరిచి చూచినట్లయింది.

యువకసింహ మయిన రాజారెడ్డి ఒక పసిపాపలా, అతనిపిలుపు శిశు ఆక్రందనంలా అనిపించింది. చెమ్మగిలిన కళ్ళు ఒత్తుకుంటూ ‘ఏం బాబూ’ అంది రంగమ్మ.

“మన వాళ్లెందరు చనిపోయారు? ఎందరికి దబ్బలు తగలాయి?”

రంగమ్మ ఆలోచనలో పడింది. సమాధానం ఈయలేదు.

“వాళ్లెంతమంది చనిపోయివుంటారు?”

“ఆ. ఏమో తండ్రీ. కొన్ని శవాలను వాళ్ళే లారీలలో వేసుకపోయ్యారంట. ఇప్పుడిప్పుడే అందరూ చేరుకుంటున్నట్లుంది. ఇంకా తెలియలేదు ఎంతమందో.”

రంగమ్మ హఠాతుగా మాట్లాడడంమానివేసింది. ద్వారం వంక చూస్తూంది. ముఖంలో ఏదో చెప్ప

రాని ఆవేదన, ఆందోళన కన్ని
స్తోంది.

తదేకధ్యానంగా రంగమ్మవంక
చూస్తున్నాడు రాజారెడ్డి. తల్లి
ఒడిలోఉన్న తన చిన్నతనం జ్ఞాపకం
వస్తోంది. తన కృతజ్ఞత తెలియ
జేయడానికి మాటలుపె కుబుకుట
లేదు. కనుచూపులతోనే ఆమాతృ
మూ రివంక చూస్తున్నాడు.

“నన్ను బ్రతికించిన నీరుణం
ఎలా తీర్చుకోసమ్మా?” రుద్ధ
కంఠాన్ని పెకలించుకొని వచ్చాయి
ఈ మాటలు.

“ఎయికు నాయనా అంత
లేసి మాటలు. ఇందులో ఏముంది
నేం చేసింది.”

“వాళ్ళకు తెలిస్తే నీ ప్రాణం
తీద్దురు.”

“ఏం తీస్తే, బాబు. నల్లరితో
పాటు సేనూ. కాటికి కాళ్ళు
చాచుకున్న మాకేం నాయనా.
మీరు చల్లగుండాలి కాని మాదో
లెక్కా? మాబోటి బీదా విక్కి-
కోసం ఎన్ని అ వ స్త లు పడు
తున్నారు. ఒక ఇల్లా-ఒక ఊరా-
రాశ్రీ-పగలు అనేదిలేదు. ఎప్పు
డోమామాయదాని ముండాకొడుకులు

పొట్టను బెట్టుకుంటారో అని
దిగులే కదా”

రంగమ్మ కంతం కొంచెం వణి
కింది. కళ్లనీళ్లను తుడుచుకుంటూ
ద్వారంవంక చూస్తోంది.

రాజారెడ్డిని మళ్ళీ నిస్సత్తువ
క్రమంగదీసింది. పరధ్యానంగా కళ్లు
మూసాడు.

* * *
ఎంతమంది చనిపోయారో,
ఇలాంటి తల్లులెంతమంది బలి
అయ్యారో! ఆ రాక్షసులకుచిక్కి-
ఎన్ని అవమానాలు అమానుషా
లకు గురి అయ్యారో! యుద్ధం
అంతా ము గి సింది. ఆ ధు ని క
మారా సామగ్రితో శత్రువు
తాత్కాలిక విజయం సాధించాడు
తనలాగే తనమిత్రులూ తప్పుకొం
టున్నారు. ప్రజలంతా చెదరి
పోతున్నారు. వెనక్కిపోతూ సైతం
ఎ తటి ఆత్మాభిమానం! ఎంతటి
వీరి ఎంత ప్రతిఘటన! ఆలమ్మాయి
తన వెంటబడుతున్న పిశాచాల్ని
దూరాన వుంచే, మరోయువతిరక్ష
ణకు పూనుకొంది. ఒకటి రెండు
వడి సెల విసుర్లకే ఒకడి కన్ను
పోయింది. మరొకడి దవడ పగి

లింది. ఈ పిల్లనువదలి ఆ రాక్షసులు ఆమె వైపుకే పరుగెత్తుతున్నారు. ఆమె పరుగెత్తలేక... చివరకు నడిచే స్థిలిలోకూడ లేక, పాపం, ఏం దెబ్బతగిలిందో, అంత నిస్సత్తువగావుంది. ఎంతసాహసాన్ని ప్రదర్శించింది! తన తుపాకిలో గుండ్రంపోయావి. తన చెయ్యే పనికిరాకుండా పోయింది. లేకపోతే ఆ వెధవల్ని....

పండ్లు పటపటా నూగుతున్నాడు రాజారెడ్డి. కళ్లు విప్పి చూచాడు. వడిసెలతో ప్రతిఘటించుతూన్న ఆస్త్రీ మూర్తి తన ప్రక్కనే కూర్చున్నట్లువుంది. మళ్ళీ కళ్లు మూసుకొన్నాడు. మళ్ళీ తెరిచాడు.

“ఎన్నాయనా అలావున్నావు” రంగమ్మ ఇంకా తన ప్రక్కనే కూచునివుంది.

“అమ్మా నీకు సంతానం వుందా?”

“వుంది”

“కొడుకులా, కూతుళ్ళా, ఎంతమంది, వారెక్కడ?”

గ బ గ బా ప్రశ్నిస్తున్నాడు రాజారెడ్డి. హృదయం ఉద్వేగంతో

కొట్టుకొంటోంది. జవాబు కోసం ఆమె ముఖం వంకచూస్తున్నాడు.

“ఉన్నది! ఒకే కూతురు”

పైకుబుకుతూన్న దుఃఖాన్ని బలవంతంగా దిగమ్రొంగుతూ జవాబిస్తోంది రంగమ్మ. ఆమె కళ్ళు చెమ్మగిలినయి, ద్వారంవంక అర్థం లేని చూపులుచూస్తూ ప్రతిమలా కూర్చునివుంది.

రాజారెడ్డిమానసికంగా ఎంతో ఆందోళన పడుతున్నాడు. పదేపదే అదే మూర్తి అతని కళ్ళముందు తిరుగుతూంది. చింతనిప్పల్లాంటి కన్నులు... పండ్లు బిగించి కొరుకున్నదేమో నెత్తుటి బొట్టుతో తడిసిన పెదవులు... గిరగిరా తిరుగుతున్న ఆ వడిసెల... ముమ్మూర్తులా ఇలాగేవుంది.

“ఆమె నీకూతురు కాదుగదా?”

అని ప్రశ్నిస్తున్నాడు రాజారెడ్డి. కాని మనస్సులోనే. ఆ మాటలు పెదవిదాటి రావడంలేదు. అతనికి సాహసం లేకపోయింది. “ఆమె నీకూతురేనా?” అని అడగడానికి.

“అమ్మా ఇక నీపనిచూసుకో. మావాళ్ళు త్వలోనే వస్తారు”

“చూచుకోడానికి ఏముంది నాయనా! అసలు ఉందో లేదో, మీరు బ్రతికి బాగుంటేనే మా కొక బ్రతుకు దెరువు. తాతముత్తా తలనాటినుండి పడుతూన్న చెరలు ఇక ఇంతటితో పోతాయిబాబూ. మీరు గెలుస్తారు! ఎప్పటికయినా గెలుస్తారు! నాకింకేంపనినాయనా నా కింకేంపని?...”

ఒక్కొక్క మాటే గొంతు పెకల్చుక వస్తున్నది. ఎంత లోతు నుండి వెలువడుతోందో తెలియదు ఆమాట. రాజారెడ్డి ఒడలు చిరవహూతోంది. రక్తం ఉడుకు తేతుతోంది.

* * *

రంగమ్మ వీధివంక చూస్తూ వుంది. ఒక్కొక్కరే జనం అంతా వస్తున్నారు. దైన్యంతో కొందరు ముఖాలు వంచుకు నడుస్తున్నారు. పడిపోయిన తమ బిడ్డల్ని, చనిపోయిన తమ పిల్లల్ని, తలచుకొని కుమిలిపోతున్నారు. వాడి బాకుల్లాంటి చూపులతో పండ్లు పట పట కొరుకుతూ నడుస్తున్నారు మరికొందరు.

రంగమ్మ ఇంటి వాకిలిముందు జనం ఆగారు. శవాన్ని క్రిందికి దించారు. చుట్టుప్రక్కలవాళ్లంతా గొల్లమన్నారు ఒక్క గంతులో రంగమ్మ తనకూతురు శవంవద్దకు చేరింది. రాజారెడ్డి పడుతూ లేస్తూ తూలుతూ అక్కడికి చేరాడు.

“ఆలమ్మాయే ఈవిడ, వడిసెల బు చ్చు కొని” మాటలు త్వరగా రావడంలేదు రాజారెడ్డికి.

“మీరిలా వచ్చేముందేనట, రోగిష్టి అయినా కూతుర్ని మంచం నుండి లేపి బయటకు పంపింది రంగమ్మ. ఇంతట్లోనే పోలీసులు వచ్చిపడ్డారు, స్పృహతప్పిపడ్డ మీ మీద ముసుగు కప్పి ఏడ్చింది.”

ఎవరో చెబుతున్నారు గడిచిన గాథ అంతా.

“ఆ పిల్లమాత్రం, అంత బల హీనంగా వుండకూడా... ఎక్కడ నుండి వచ్చిందో ఆ సతువ... ఒక్క- దెబ్బకు ఆ రాకాసి ముండా కొడుకుల కన్నాకటి దవవొకటి పోగొట్టింది. మూడో దెబ్బ కొడుతుండగా తుపాకి గుండుకు గురియైంది. పాపం! అప్పుడు రంగమ్మ

కేం తెలుసు నిజంగా తనకూతురు పోతుందని”

ఎవరెవరో ఆమె శౌర్య ప్రతాపాలను వర్ణిస్తున్నారు.

“నిజంగా నీవు వీర మాత వమ్మా! నీబుణం...” రాజారెడ్డి అంతకన్న ఇక మాటాడ లేక పోయాడు. తను ఇంత సేపూ చిత్రించుకుంటున్న, తన కళ్లముందు ఇంతసేపూ ఆడుతున్న వ్యక్తి రంగమ్మ కూతురే అయినందుకు ఒక ప్రక్క విచారం మరో ప్రక్క గర్వము అతన్ని ముంచెత్తుతున్నాయి.

“తెలియకేం... .. నాకు తెలుసు... ఇలా జరగక తప్పదని తెలుసు... మనబ్రతుకుకు ఇంకో దోవలేదని తెలుసు...”

ఇంతకన్న మరోమాట పెగలలేదు రంగమ్మ నోటినుండి.

రాజారెడ్డి, శవం ముఖంపై గుడ్డ తీశాడు. ముఖంపై చేయివేశాడు. బిగించిన పెదవులు, నోటిపెంట రక్తపుధారలతో తడిసిన నల్లనయిన పెదవులు చేతితో తుడుస్తున్నాడు.

“నాకు తెలుసు, ఇలా జరుగుతుందని!”

ఆమెకళ్ళు చెమ్మగిలలేదు!

ఆమె కళ్ళలో చూస్తే పాతాళపు లోతులు తడవి నట్లుంది!

రంగమ్మ రాగాలు తీయడం లేదు!

రంగమ్మ శోకాలు పెట్టడం లేదు!

ఆమె రగిలి రగిలి మండిన వరి కుప్పలా కూలిపోయింది!